

- 4) Id-Direttiva 93/13 għandha tiġi interpretata fis-sens li hija tipprekludi interpretazzjoni ġurisprudenzjali ta' dispożizzjoni ta' dritt nazzjonali li tirregola l-klawżoli ta' skadenza tat-terminu tal-kuntratti ta' self, bhall-Artikolu 693(2) tal-Liġi 1/2000, kif emendata bid-Digriet Liġi 7/2013, li tipprobixxi lill-qorti nazzjonali li kkonstatat in-natura inġusta ta' tali klawżola kuntrattwali milli tiddikjaraha nulla u milli tiskartaha meta, fil-fatt, il-bejjiegh jew fornitur ma kienx applikaha, iżda kkonforma ruhu mal-kundizzjonijiet previsti minn din id-dispożizzjoni ta' dritt nazzjonali.

<sup>(1)</sup> ĠU C 421, 24.11.2014

**Sentenza tal-Qorti tal-Ġustizzja (It-Tielet Awla) tad-9 ta' Frar 2017 (talba għal deċiżjoni preliminari tas-Supreme Court – l-Irlanda) – M vs Minister for Justice and Equality, Ireland, Attorney General**

(Kawża C-560/14) <sup>(1)</sup>

*(Rinviju għal deċiżjoni preliminari — Spazju ta' libertà, sigurtà u ġustizzja — Direttiva 2004/83/KE — Livelli minimi tal-kundizzjonijiet li ċ-ċittadini ta' pajjiżi terzi jew li persuni mingħajr stat għandhom jissodisfaw sabiex ikunu jistgħu japplikaw għall-istatus ta' refuġjat — Applikazzjoni għal protezzjoni sussidjarja — Regolarità tal-proċedura nazzjonali fl-eżami ta' applikazzjoni għal protezzjoni sussidjarja pprezentata wara ċ-ċaħda ta' applikazzjoni għall-ghoti ta' status ta' refuġjat — Dritt għal smigh — Portata — Dritt għal intervista orali — Dritt li jiġu indikati xhieda u li jiġu kontroezaminati)*

(2017/C 104/17)

Lingwa tal-kawża: l-Ingliż

## Qorti tar-rinviju

Supreme Court

## Partijiet fil-kawża prinċipali

Rikorrent: M

Konvenuti: Minister for Justice and Equality, Ireland, Attorney General

## Dispożittiv

Id-dritt għal smigh, hekk kif japplika fil-kuntest tad-Direttiva tal-Kunsill Nru 2004/83/KE, tad-29 ta' April 2004, dwar livelli stabbiliti minimi għall-kwalifika u l-istat ta' ċittadini nazzjonali ta' pajjiżi terzi jew persuni mingħajr stat bħala refuġjati jew bħala persuni li nkella jeħtieġu protezzjoni internazzjonali u l-kontenut tal-protezzjoni mogħtija, ma jirrikjedix, bħala prinċipju, li meta leġislazzjoni nazzjonali bhal dik inkwistjoni fil-kawża prinċipali, tipprevedi għal żewġ proċeduri distinti u suċċessivi għall-finijiet tal-eżami, rispettivament, tal-applikazzjoni intiża sabiex jinkiseb l-istatus ta' refuġjat u tal-applikazzjoni għal protezzjoni sussidjarja, l-applikant għal protezzjoni sussidjarja għandu d-dritt għal intervista orali dwar l-applikazzjoni tiegħu u d-dritt li jindika xhieda u li jiġu kontroezaminati matul din l-intervista.

Madankollu, intervista orali xorta għandha tiġi organizzata meta ċ-ċirkustanzi speċifiċi, li jikkonċernaw il-provi disponibbli għall-awtorità kompetenti jew iċ-ċirkustanzi personali u ġenerali attinenti għall-applikazzjoni għal protezzjoni sussidjarja, jagħmluh neċessarju sabiex din l-applikazzjoni tiġi eżaminata b'għarfien shih, li hija l-qorti tar-rinviju li għandha tivverifika.

<sup>(1)</sup> ĠU C 81, 9.3.2015.